

संक्षिप्त

महेन्द्र चंवरिया

ब्लाक अध्यक्ष बने

निवाई। अग्रवाल समाज चौरासी के राष्ट्रीय अध्यक्ष अनिल मित्तल के निदेशानुसार ब्लॉक निवाई, युवा परिषद् एवं महिला परिषद् के चुनाव को लेकर सन्त निवास नसियां मंदिर में सकल दिगम्बर अग्रवाल समाज की बैठक आयोजित हुई। जिसमे सर्वसम्मति से निवाई ब्लॉक अध्यक्ष के पद पर महेंद्र चंवरिया, युवा परिषद् अध्यक्ष के पद पर सुनिल भाणजा एवं महिला परिषद् के अध्यक्ष पद पर ऊषा जैन प्रेस को निर्विरोध मनोनीत किया गया। समाज के राहुल बोहरा व मोहित चंवरिया ने बताया की अग्रवाल समाज चौरासी के केन्द्रीय पदाधिकारी सजय संघी टॉक, गोविन्द जैन डिग्गी, शानिलाल जैन पचेवर व मनोज बनेटा के सानिध्य में सकल दिगम्बर अग्रवाल समाज की बैठक आयोजित हुई। जिसमें आगन्तुक अतिथियों का स्वागत सम्मान किया गया। तत्पश्चात केन्द्रीय पदाधिकारियों ने समाज की आगामी कार्य योजना एवं चुनाव से सम्बन्धित व्यवस्थाओं पर चर्चा करके तीनों नवीन पदों पर नाम आमन्त्रित किये गए। जिसमें सर्वसम्मति से ब्लॉक अध्यक्ष, युवा अध्यक्ष एवं महिला अध्यक्ष के पदों के नामों की घोषणा की गई। जिसके बाद तीनों नव निर्वाचित पदाधिकारियों का समाज द्वारा माला व साफा पहनाकर स्वागत सम्मान किया।

महिलाओं ने निकाली कलश यात्रा

सिरस। ग्राम पंचायत सिरस में विराट हिंदू सम्मेलन के आयोजन को लेकर भव्य कलश यात्रा निकाली गई। कलश यात्रा मनसा पूर्ण बालाजी व पत्न्यामा माता मंदिर बरसी से पूजा अर्चना के बाद रवाना हुई। कलश यात्रा में 2०1 महिलाएं सिर पर कलश लेकर चल रही थी। इस दौरान महिलाओं व पुरुषों ने भजनों पर मंत्र मुक्त होकर भक्ति नृत्य किया। कलश यात्रा का सिरस गांव में पहुंचने पर लोगों ने जपूज वर्षा करके जगह जगह स्वागत किया। कलश यात्रा गांव के मुख्य मार्गों से होती हुई चौकी वाले बालाजी मंदिर पहुंची। जहां पंडितों ने मंत्रोच्चारण के साथ कलश स्थापना करवाई। हिंदू सम्मेलन में संत ज्ञानानंद महाराज, मनीष दास महाराज, स्वामी सोम गिरी महाराज, सांख्वा गिरी महाराज ने लोगों को हिंदू संस्कार की शिक्षा दी। रामकिशन गुर्जर ने समस्त हिंदू समाज को संगठित रहने का आ न किया। उन्होंने भारत की एकता अखंडता एवं सनातन धर्म के बारे में विस्तार से जानकारी दी। इस अवसर पर समिति अध्यक्ष ओमप्रकाश गौतम, मुकेश प्रजापत, रविप्रकाश पारीक, शोभाग खंनार, बबलू प्रजापत, प्रेमचंद बैरवा, बनवारीलाल योगी, विष्णु जांगिड़, राजू जायसवाल, कजोड़ वर्मा व सुरेंद्र पारीक सहित कई लोग मौजूद थे।

अवैध दुकानों पर चला जेसीबी का पंजा

निवाई। बस स्टैंड पर स्थित पीएम राउमावि के बाहर बनी हुई अवैध दुकानों को मौका मजिस्ट्रेट तहसीलदार नरेश गुर्जर के नेतृत्व में पुलिस जापे की मौजूदगी में जेसीबी मशीन से ध्वस्त किया गया। मौका मजिस्ट्रेट तहसीलदार नरेश गुर्जर ने बताया कि बस स्टैंड पर स्थित पीएम श्री विद्यालय के बाहर सार्वजनिक निर्माण विभाग की भूमि पर कुछ लोगों द्वारा दुकानों का निर्माण करके अवैध कब्जा कर रखा था। अवैध दुकानों का न्यायालय में मामला विचारधीन चल रहा था। न्यायालय ने उक्त मामले को खारिज कर दिया। जिसके बाद सोमवार को न्यायालय के आदेशों की पालना में जेसीबी मशीन से दोनों दुकानों को ध्वस्त किया गया।

बाबा धूलेश्वर का भव्य सिंगार कर झांकी सजाई

चौमूं / कालाडेरा। महाशिवरात्रि के पानव पर्व पर कालाडेरा कस्बे में स्थित प्राचीन धूलेश्वर महादेव मन्दिर में बाबा धूलेश्वर महादेव भोलेनाथ का भव्य सिंगार कर भव्य झांकी सजाई गई। साथ ही बाबा धूलेश्वर महादेव की भव्य आरती भी कि गई। बाबा के भगतों ने बाबा धूलेश्वर महादेव के भव्य सिंगार व झांकी के दर्शन किए। रात्री में भव्य भजन संख्या का भी आयोजन किया गया। इस दौरान बाबा के भक्तगण उपस्थित थे।

हिन्दू सम्मेलन आज कोटपूतली। कस्बे के टेंटफैशन एक्सचेंज रोड़ आदर्श नगर स्थित प्रताप बस्ती में मंगलवार 1 7 फरवरी को विराट हिन्दू सम्मेलन का आयोजन किया जायेगा। सम्मेलन को भव्य बनाने के लिये प्रताप बस्ती में गहन रूप से सम्पर्क अभियान चलाया जा रहा है। यह सम्मेलन समाज में एकता, समरसता व सांस्कृतिक गौरव को सशक्त करने की दिशा में महत्वपूर्ण कदम होगा।

राज्य मंत्री के जन्मदिन पर पौधे लगाकर पर्यावरण संरक्षण का दिया संदेश

किशनगढ़ बास। वन एवं पर्यावरण (स्वतंत्र प्रभार) राज्य मंत्री संजय शर्मा के 57वें जन्मदिन के अवसर पर बम्बोरा घाटा वन चौकी, किशनगढ़ बास में 57 पौधे रोपित कर पर्यावरण संरक्षण का संदेश दिया गया। कार्यक्रम का नेतृत्व भाजपा जिला मंत्री रविन्द्र पटेल ने किया।

इस अवसर पर आयोजित पौधारोपण कार्यक्रम में कार्यकर्ताओं एवं वन विभाग के अधिकारियों ने बड़-चढ़कर भाग लिया। जन्मदिन को सेवा और प्रकृति संरक्षण से जोड़ते हुए सभी ने पर्यावरण संतुलन बनाए रखने का संकल्प लिया।

भाजपा जिला मंत्री रविन्द्र पटेल ने कहा कि राज्य मंत्री संजय शर्मा सदैव पर्यावरण संरक्षण के प्रति जागरूक रहे हैं और प्रदेश में हरित अभियान को आगे बढ़ाने के लिए निरंतर प्रयासरत हैं। उनके

विवादों के निस्तारण के लिए आपसी समझाईश

सांभरझील। राजस्थान राज्य विधिक सेवा प्राधिकरण व अध्यक्ष जिला विधिक सेवा प्राधिकरण (जिला एवं सेशन न्यायाधीश) भंवर लाल बुगालिया के निर्देशन में अध्यक्ष तालुका विधिक सेवा समिति (अपर जिला एवं सेशन न्यायाधीश क्र.सं. 1) अरविन्द कुमार जांगिड़, सांभर लेक के निदेशानुसार न्यायाधिकारी, ग्राम न्यायालय, सांभर लेक भानुप्रिया सेहरा ने नगर पालिका मण्डल सांभर लेक के सभागार में सांभर लेक व उसके आस-पास के गांवों के पक्षकारों के मध्य न्यायालय में विचाराधीन राजीनामा योग्य प्रकरणों व प्री लिटिगेशन मामलों में आपसी समझाईश करवाई तथा पक्षकारों को सौहार्दपूर्ण भावना के साथ अल्प समय में आपसी राजीनामा से 14 मार्च 2026 को आयोजित होने वाली इस साल की प्रथम राष्ट्रीय लोक अदालत में मामलों के निस्तारण हेतु प्रेरित किया।

युवाओं का रक्त हमेशा देश व समाज के काम आया : हरिद्वारी

पावटा। जम्मू-कश्मीर के पुलवामा में 14 फरवरी 2019 को सीआरपीएफ जवानों पर हुए आतंकी हमले की बरसी पर सोमवार को राधा रानी हॉस्पिटल, पावटा एवं उड़ान टीम जन सेवा समिति के संयुक्त तत्वावधान में विशाल स्वैच्छिक रक्तदान शिविर का आयोजन किया गया। शिविर में कुल 55 यूनिट रक्त एकत्रित हुआ। कार्यक्रम का शुभारंभ अमर शहीदों की श्रद्धांजलि

■ **पुलवामा हमले में शहीद हुए शहीदों की बरसी पर पावटा में रक्तदान शिविर का आयोजन, 55 यूनिट रक्त संग्रह**

अर्पित कर किया गया। उपस्थित अतिथियों ने पुष्पांजलि अर्पित करते हुए मातृभूमि के लिए शहीद हुए जवानों के त्याग और समर्पण को नमन किया। इस अवसर पर शिक्षाविद् जी.एल. यादव, समाजसेवी सुरेंद्र यादव, युवा नेता अमन खोजा, भाजपा नेता गोपाल अग्रवाल, रोहितारा ताखर, बंदी प्रसाद चौहान, गो सेवक नोरज सैन एवं



वन मंत्री संजय शर्मा के जन्मदिन पर पौधे रोपित करते युवा नेता रविंद्र पटेल, कार्यकर्ता, एवं वन अधिकारी।

जन्मदिन पर 57 पौधे लगाकर समाज को प्रकृति के प्रति अपनी जिम्मेदारी निभाने का संदेश दिया गया है। उन्होंने आमजन से भी अधिक से अधिक पौधे लगाने और उनकी नियमित देखभाल करने की अपील की।

कार्यक्रम में पूर्व मंडल अध्यक्ष उमेश कांत वशिष्ठ, ब्राह्मण समाज अध्यक्ष मनोज व्यास सहित वन विभाग के समस्त अधिकारी एवं युवा कार्यकर्ता उपस्थित रहे। सभी ने लगाए गए पौधों की सुरक्षा और संरक्षण का

खाटूश्याम पदयात्रियों की सुविधा को लेकर जिला कलेक्टर के नाम सौंपा ज्ञापन

मनोहरपुर। हर वर्ष की भांति इस वर्ष भी फाल्गुन माह में बाबा श्याम का लख्खी मेला 21 फरवरी से 28 फरवरी 2026 तक आयोजित किया जाएगा। विभिन्न समाजसेवी लोगों और संस्थाओं द्वारा भंडारा लगाकर पद यात्रियों की सेवा की जाती है, जो सराहनीय रहती है। मेले के दौरान पद यात्रियों को विभिन्न प्रकार की पेशनियों का सामना करना पड़ता है। इसी को लेकर आज संस्कार सून संस्था चौमूं के कार्यकारी अध्यक्ष और पशु कूरता निवारण समिति जयपुर के सदस्य शेर सिंह कुमावत के नेतृत्व में जिला कलेक्टर जयपुर के नाम ज्ञापन सौंपा।

कार्यकारी अध्यक्ष शेर सिंह कुमावत ने बताया कि ज्ञापन में भंडारा आयोजकों द्वारा प्रचुर मात्रा में प्लास्टिक डिस्पोजल के उपयोग पर पाबंद करने, एनएच 52 पर पदयात्रियों के लिए बने



संस्कार सृजन संस्था के कार्यकारी अध्यक्ष शेर सिंह कुमावत के नेतृत्व में ज्ञापन सौंपा।

क्षितग्रस्त श्याम पथ को दुरुस्त करवाने, भंडारा आयोजकों को श्यामपथ की परिधि को छोड़कर ही टेंट लगाने की अनुमति देने, भंडारे के दौरान फैली गंदगी और कूड़े-कचरे के निस्तारण करने के लिए आयोजकों को पाबंद करने और श्याम पद यात्रियों के लिए

■ **आयोजित पौधारोपण कार्यक्रम में कार्यकर्ताओं एवं वन विभाग के अधिकारियों ने बड़-चढ़कर भाग लिया**

संकल्प लिया। वन विभाग के अधिकारियों ने बताया कि पौधों की नियमित सिंचाई और देखभाल की व्यवस्था सुनिश्चित की जाएगी, ताकि वे विकसित होकर क्षेत्र को हराभरा बनाने में सहायक सिद्ध हों। कार्यक्रम के अंत में उपस्थित जनों ने राज्य मंत्री के स्वस्थ एवं दीर्घायु जीवन की कामना की तथा भविष्य में भी ऐसे सामाजिक एवं पर्यावरणीय कार्यक्रम आयोजित करने का संकल्प लिया।

मोटश्वर महादेव मंदिर में शिव जागरण

किशनगढ़ बास। शहर के पुराना बाजार स्थित प्राचीन मोटश्वर महादेव मंदिर पर महाशिवरात्रि पर्व पर आयोजित अर्धरात्रि जागरण में डमरू वाले बाबा तुमको आना होगा, डम डम डमरू बजाना होगा जैसे एक से बढ़कर एक भजनों पर श्रद्धालु भक्त झूम उठे। इस दौरान महादेव का श्रृंगार कर मंदिर को फूलों एवं लाइट की रोशनी से सजाया गया। शिव भक्त कावड़िया हरिओम गुप्ता, विक्की सोनी ने बताया कि महाशिवरात्रि पर्व पर शिव भक्तों के सौजन्य से अर्धरात्रि शिव जागरण किया गया। जागरण में अनिल आर्केस्ट्रा ग्रुप के कलाकार अनिल हरवानी, विक्की शर्मा, नवल सिंह सहित कलाकारों ने भोलेशंकर के भजनों का गुणगान किया और एक से बढ़कर एक भजनों की प्रस्तुति देकर श्रद्धालु भक्तों को मंत्रमग्न कर जमकर ताली बटोरी। इस दौरान कांवड़िया संघ के धीरज सोनी, पीयूष शर्मा, रवि दत्त शर्मा, चमन मित्तल, धीरज गर्ग, ललित राणा, दीपक सैन, सहित शिव भक्त सैा में मौजूद रहे।

राजकुमार देवायुष सिंह ने देव दर्शन के साथ जन्मदिन मनाया

श्याम पथ के दुरुस्त होने से पद यात्रियों को सुगम और सुरक्षित पथ मिल सकेगा। श्याम पथ को छोड़कर भंडारा लगाने से सड़क हादसों में कमी के साथ-साथ नेशनल हाईवे पर वाहनों को रोड जाम से निजात मिलेगी। साथ ही कूड़ा कचरे का समय पर निस्तारण होने से श्याम पदयात्रियों और स्थानीय लोगों को स्वच्छ वातावरण उपलब्ध होगा। ज्ञापन में जिला कलेक्टर से संबंधित विभाग एनएचएआई, स्थानीय प्रशासन और भंडारा आयोजकों को तत्काल निर्दिशित करने की मांग की गई। वहीं एनएचएआई प्रोजेक्ट डायरेक्टर अजय आर्य को टांटियावास टोल प्रशासन द्वारा बंद पड़ी रोड लाइटों को चालू करवाने, सड़क किनारे पड़े गड़्डों को भरवाने और पशु विचरण क्षेत्र के संकेतक लगाने सहित उपरोक्त मांगों को लेकर ज्ञापन सौंपा।

सात दिवसीय एनएसएस विशेष शिविर का उद्घाटन

कोटपूतली। यहां के राजकीय एलबीएस पी.जी. महाविद्यालय में सोमवार को राष्ट्रीय सेवा योजना की चारों इकाइयों के संयुक्त तत्वाधान में सात दिवसीय विशेष शिविर का उद्घाटन मां सरस्वती के समक्ष द्वीप प्रज्वलन कर सरस्वती वंदना के साथ किया गया। इसके पश्चात राष्ट्रीय सेवा योजना गीत का गायन किया गया। सर्वप्रथम कार्यक्रम अधिकारी प्रो. संदीप कुमार आर्य ने राष्ट्रीय सेवा योजना की गतिविधियों का संक्षिप्त विवरण एवं सात दिवसीय विशेष शिविर की रूपरेखा प्रस्तुत की।

कार्यावाहक प्राचार्य प्रो. सीमा पंत ने स्वयंसेवकों को राष्ट्रीय सेवा योजना के माध्यम से अपने व्यक्तित्व के निर्माण एवं राष्ट्र सेवा के लिये हमेशा तैयार रहने के लिये प्रेरित किया। उद्घाटन सत्र में मुख्य अतिथि डीएसपी राजेंद्र बुरडक ने स्वयंसेवकों को बताया कि मेहनत और लगन सफलता का मूल मंत्र है। उन्होंने बताया कि विद्यार्थी समय पर लक्ष्य की दिशा निर्धारित करें और उसके लिये परिश्रम करें। राष्ट्रीय सेवा योजना की गतिविधियों में टीमवर्क के साथ काम करें। उन्होंने साईबर क्राइम एवं डिजिटल अरेस्ट की भी जानकारी दी। कार्यक्रम के बौद्धिक सत्र में मुख्य वक्ता एवं विशिष्ट अतिथि राष्ट्रीय सेवा

■ **जिला समन्वयक प्रो. अशोक सिंह ने शिविर के महत्त्व पर चर्चा करते हुये राष्ट्रीय सेवा योजना की गतिविधियों के माध्यम से सर्वांगीण विकास के लिये स्वयंसेवकों को प्रेरित किया**

योजना के जिला समन्वयक प्रो. अशोक सिंह ने शिविर के महत्त्व पर चर्चा करते हुये राष्ट्रीय सेवा योजना की गतिविधियों के माध्यम से सर्वांगीण विकास के लिये स्वयंसेवकों को प्रेरित किया। उन्होंने बताया कि शिविर के माध्यम से नेतृत्व टीमवर्क एवं सहनशीलता जैसे गुणों का विकास होगा।

संचालन कार्यक्रम अधिकारी प्रो. चन्दन सिंघल ने किया। कार्यक्रम अधिकारी प्रो. शोशराम मीणा ने तकनीकी सहायता किया। कार्यक्रम अधिकारी प्रो. शुभलता यादव ने आधार व्यक्त किया। इस दौरान प्रो. सुमन पुनियां, प्रो. सज्जन सिंह यादव, प्रो. नौरू, प्रो. बबीता, प्रो. माधुरी गंगवाल, प्रो. बरखा एवं स्वयंसेवक उपस्थित रहे।

फुलेरा की अनदेखी पर सदन में गरजे विधायक

फुलेरा। राजस्थान विधानसभा के बजट सत्र में फुलेरा विधानसभा क्षेत्र को लेकर सियासी माहौल गरमा गया। फुलेरा विधायक विद्याधर सिंह चौधरी ने सदन में सरकार को घेरते हुए कहा कि बजट में फुलेरा जैसे पिछड़े क्षेत्र को कोई ठोस सीमांत नहीं देना सरकार की प्राथमिकताओं पर सवाल खड़े करता है। उन्होंने आरोप लगाया कि बजट में क्षेत्रीय संतुलन का अभाव साफ दिखाई देता है और राजनीतिक दृष्टि से कुछ क्षेत्रों को तरजीह देकर फुलेरा को लगातार नजरअंदाज किया जा रहा है। विधायक चौधरी ने सदन में बोलते हुए कहा कि फुलेरा क्षेत्र आज भी पेयजल संकट, जर्जर सड़कों, शिक्षा व चिकित्सा सुविधाओं की कमी, बिजली आपूर्ति की अनियमितता और किसानों की समस्याओं से जूझ रहा है। उन्होंने कहा कि क्षेत्रवासियों की मूलभूत जरूरतें पूरी किए बिना विकास की बातें करना सिर्फ राजनीतिक बयानबाजी है। विधायक ने सरकार से पूछाकब तक जनता को पानी, सड़क और अस्पताल जैसी सुविधाओं के लिए इंतजार करना पड़ेगा।

सार-समाचार

कलश यात्रा निकाली



निवाई। ग्राम पंचायत सुनारा में हिंदू सम्मेलन को लेकर भव्य कलश यात्रा निकाली गई। कलश यात्रा में 1०1 महिलाएं सिर पर कलश लेकर चल रही थी। इस दौरान महिलाओं एवं पुरुषों ने जमकर भक्ति नृत्य किया। कलश यात्रा का जगह-जगह पुष्प वर्षा करके स्वागत किया गया। हिंदू सम्मेलन में सौददा आश्रम के संत गोपालदास गिरी महाराज व सुमितदास महाराज एवं सहित कई महिला- पुरुषों ने बड़-चढ़कर धर्म लाभ कमाया। मुख्य वक्ता राष्ट्रीय स्वयंसेवक संघ धर्म जागरण जिला संयोजक रामकिशन बहादुरपुरा ने सामाजिक समरसता, परिवार के संस्कार एवं समस्त हिंदू समाज को संगठित रहने का आ न किया। उन्होंने भारत की एकता अखंडता एवं सनातन धर्म एवं पंच परिवर्तन के बारे में विस्तार से जानकारी दी। भाजपा मंडल अध्यक्ष केदार जाट, प्रशासक भगवती देवी शर्मा, समाज सेवी केदार दोहण, बाबूलाल सोनी, जगदीश बोहरा, वीरेंद्रसिंह राजावत, मुकेश पारीक, रामकुमार मीना बाढ़, कानाराम जाट, हनुमान जमादार, जितेंद्रसिंह राजावत, संत मुनीराम, रामावतार शर्मा, जगदीश सुनारी, रमेश चौहान व शंकर दोहण सहित कई पदाधिकारी मौजूद थे।

राजकुमार देवायुष सिंह ने देव दर्शन के साथ जन्मदिन मनाया

शहापुरा। जयपुर ग्रामीण सांसद राव राजेंद्र सिंह के सुपुत्र एवं भाजपा युवा मोर्चा पूर्व प्रदेश मंत्री राजकुमार देवायुष सिंह ने रविवार को देव दर्शन के साथ अपना जन्मदिन मनाया। भाजपा जयपुर जिला देहात उत्तर मीडिया प्रभारी सुभाष जोशी ने बताया कि इस दौरान राजकुमार देवायुष सिंह ने हाथोज धाम झोटवाड़ा, शिला माता (आमेर) शिव जी का मंदिर खोरा मीणा, जमवाय माता जमवारागढ़, कालका माता अमरसर, त्रिवेणी धाम, देवी जी मंदिर व लाड बिहारी जी मंदिर मोती महल परिसर एवं श्री गोपीनाथ जी मंदिर शाहपुरा, गणेश जी मंदिर विराटनगर, श्याम मंदिर चतरपुरा (विराटनगर) में देवी देवताओं के दर्शन कर आशीर्वाद पाकर अपना जन्मदिन मनाया। इस दौरान भाजपा कार्यकर्ताओं ने जगह-जगह राजकुमार देवायुष सिंह का फूल मालाओं एवं साफा पहनाते हुए आतिशबाजी से श्याम जोरदार स्वागत किया गया। इस अवसर पर समाजसेवी बिरदीचन्द गुर्जर ने अपने फार्म हाउस देवन में राजकुमार देवायुष सिंह के जन्मदिन पर भोजन प्रसादी का आयोजन रखा जिसका उपस्थित लोगों ने प्रसादी ग्रहण कर खूब आनन्द प्राप्त किया।

कलेक्टर को सौंपा 11 सूत्रीय मांग पत्र



दौसा। राजस्थान पंचायती राज अतिरिक्त एवं सहायक विकास अधिकारी संघ प्रदेश नेतृत्व के आ न पर सोमवार को संगठन के पदाधिकारियों ने मुख्यमंत्री के नाम एक 11 सूत्रीय मांग पत्र जिला कलेक्टर देवेन्द्र कुमार को सौंपा। राजस्थान पंचायती राज अतिरिक्त एवं सहायक विकास अधिकारी संघ के जिला मंत्री मोहनलाल गुप्ता ने बताया कि संगठन पिछले काफी वर्षों से अपनी 11 सूत्रीय मांगों के समाधान के लिए प्रयासरत है, बावजूद इसके सरकार कोई सकारात्मक संकेत नहीं मिल रहा है। उन्होंने बताया कि आज जिला अध्यक्ष रतीराम गुर्जर के नेतृत्व में मुख्यमंत्री के नाम एक ज्ञापन जिला कलेक्टर को सौंपा गया है। उक्त मांग पत्र का कोई समाधान नहीं होता है। श्रीधर ही आन्दोलन लेते किया जावेगा। इस दौरान कृष्ण अवतार शर्मा जिला उपाध्यक्ष, मातादीन मीणा विकास अधिकारी, रामदयाल शर्मा, रेवडमल मीणा, राम कल्याण मीणा, राजेंद्र शर्मा, नरेश स्वर्णकार, गिरिधरा यादव, मातादीन मीणा, हरिराम मीणा, बसंतिलाल सैनी, देवेंद्र शर्मा, आसाराम महारथ, विष्णु शर्मा हजारीलाल बेरवा रामेश्वर सैनी, सहित जिले में पदस्थापित पदोन्नत विकास अधिकारी, अतिरिक्त विकास अधिकारी एवं सहायक विकास अधिकारी उपस्थित रहे।

कृषि विज्ञान केंद्र पर 15 दिवसीय उर्वरक विक्रेता प्रशिक्षण संपन्न

दौसा। कृषि विज्ञान केंद्र दौसा पर 15 दिवसीय खुदरा उर्वरक विक्रेता प्राधिकाार पत्र प्रशिक्षण संपन्न हुआ जिसमें कुल 30 प्रशिक्षणार्थियों ने प्रशिक्षण प्राप्त किया। इस अवसर पर मुख्य अतिथि संयुक्त निदेशक कृषि रामराज मीना ने बताया कि उर्वरक विक्रेता किसानों की समस्याओं के समाधान करने वाली महत्वपूर्ण कड़ी होती है जिसका तकनीकी रूप से जानकारी होना आवश्यक है, इसलिए यह प्रशिक्षण विक्रेताओं के लिए आवश्यक किया गया है। कृषि विज्ञान केंद्र के वरिष्ठ वैज्ञानिक एवं अध्यक्ष डॉ बी एल जाट ने बताया कि खाद बीज की दुकान करने वाले किसानों से सीधे जुड़े रहते हैं और खेती में संतुलित उर्वरक का प्रयोग आज के युग में अतिआवश्यक हो गया है जिसमें इन विक्रेताओं का प्रमुख योगदान रहेगा।केंद्र के वैज्ञानिक और प्रशिक्षण प्रभारी डॉ अक्षय चितौड़ा ने बताया कि यह इस तरह का केन्द्र पर तेरहवां प्रशिक्षण है जो कि उर्वरक विक्रेता बनने के लिए आवश्यक है ! ये प्रशिक्षणार्थी अपनी उर्वरक सेवा के माध्यम से कृषि विस्तार का कार्य भी करेंगे। संयुक्त निदेशक और केंद्र के वैज्ञानिकों ने सभी प्रशिक्षणार्थियों को सफलतापूर्वक प्रशिक्षण प्राप्त करने पर बधाई दी और उन्हें प्रमाण पत्र प्रदान किया। केंद्र की वैज्ञानिक डॉक्टर सुनीता कुमारी ने प्रशिक्षण कार्यक्रम के लिए जरूरी प्रबंधन किया और विभिन्न विशेषज्ञों द्वारा प्रायोगिक क्लास आयोजित की। प्रशिक्षणार्थियों ने प्रशिक्षण दौरान अपने अनुभव और फीडबैक साझा किए। डॉ देवेंद्र मीना सहायक प्राध्यापक प्रसार शिक्षा ने सभी को धन्यवाद ज्ञापित किया। प्रशिक्षण कार्यक्रम में विवेक राठौर, आशीष गोयल, अमन शर्मा, पिंटू मीना आदि ने प्रशिक्षण सफल बनाने में सक्रिय भागीदारी निभाई।

रईसा ने माई चॉइस - माई राइट विषय पर विद्यार्थियों के बीच विचार रखे



जयपुर। अखिल भारतीय जनवादी महिला की प्रांतीय कोषाध्यक्ष रईसा ने सोशल साइंस एंड ब्रूमैनिटीज डिपार्टमेंट, लॉर्ड्स यूनिवर्सिटी में माई चॉइस – माई राइट विषय पर विद्यार्थियों के बीच विचार रखे। उन्होंने बताया कि हम एक पुरुष प्रधान समाज में रहते हैं। इसमें अधिकांश नौजावानों को अपनी पर्सन से चुनने का अधिकार नहीं है। शिक्षा, कैरियर, विवाह आदि के बारे में फैसला लेने का हक नहीं है। रईसा पत्र पर यह पाबंदियां ज्यादा होती हैं। लड़कियों को प्रायः कैरियर चुन करने का, अपनी पर्सन से शादी करने का, अपनी कमाई अपनी इच्छानुसार खर्च करने का अधिकार नहीं होता। हालांकि 2024-25 में राजस्थान उच्च न्यायालय ने लड़कियों का एडमिशन बढ़कर 7.25 लाख हो गया है जबकि लड़कों के 5.86 लाख एडमिशन हुए। लेकिन इस बढ़ोतरी का रिफ्लेक्शन जॉब्स में नहीं दिखाई देता।